



முதலமைச்சர் மு.க.ஸ்டாலின் அவர்கள் நேற்று முன்தினம் (26.10.2025) முகாம் அலுவலகத்தில், ஆசிய இளையோர் விளையாட்டுப் போட்டியில் தங்கப் பதக்கம் வென்ற தமிழ்நாட்டைச் சேர்ந்த கபடி வீரர்களை கார்த்திகா ரமேஷ்கு ஊக்கத்தொகையாக ரூபாய் 25 இலட்சத்திற்கான காசோலையை வழங்கி, வாழ்த்தினார். இந்நிகழ்வின்போது, துணை முதலமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாதரெட்டி, தமிழ்நாடு விளையாட்டு மேம்பாட்டு ஆணையத்தின் பயிற்சியாளர்கள் ம.ராஜேஷ், நாகராஜன் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (26.10.2025) சென்னையில் நடைபெற்ற, ந.உ.சிவராஜன், அ.கேத்தரின் சரண்பா ஆகியோரது திருமண வரவேற்பு நிகழ்ச்சியில் கலந்து கொண்டு மரக்கன்று பசுமைக்கூடை வழங்கி மணமக்களை வாழ்த்தினார். உடன், துணை முதலமைச்சர் உதயநிதி ஸ்டாலின், அமைச்சர்கள் மா.சுப்பிரமணியன், முனைவர் டி.ஆர்.பிரகாசா, சாந்தோம் பேராலய அதிபர் வினசென்ட் சின்னதுரை மற்றும் மணமக்களின் குடும்பத்தினர் உள்ளனர்.

பஹ்ரைனில் நடைபெற்ற – ஆசிய இளையோர் விளையாட்டுப் போட்டியில் கபடி பிரிவில் தங்கம்!

கார்த்திகா - அபினைஷி பாராட்டி - தலா ரூ.25 லட்சம் ஊக்கத் தொகை!

முதல்வர் மு.க.ஸ்டாலின் வழங்கி – வாழ்த்தினார்!

சென்னை, அக். 28 -
ஆசிய இளையோர் விளையாட்டுப் போட்டியில் தங்கப் பதக்கம் வென்ற தமிழ்நாட்டைச் சேர்ந்த கபடி வீரர்கள் அபினைஷி மோகன்தாஸ் மற்றும் கார்த்திகா ரமேஷ் ஆகியோருக்கு ஊக்கத்தொகையாக ரூ.25 இலட்சத்திற்கான காசோலைகளை முதலமைச்சர் மு.க.ஸ்டாலின் அவர்கள் வழங்கினார்.

முதலமைச்சர் மு.க. ஸ்டாலின் அவர்கள் நேற்று முன்தினம் (26.10.2025) முகாம் அலுவலகத்தில், ஆசிய இளையோர் விளையாட்டுப் போட்டியில் தங்கப் பதக்கம் வென்ற தமிழ்நாட்டைச் சேர்ந்த கபடி வீரர்கள் அபினைஷி மோகன்தாஸ் மற்றும் கார்த்திகா ரமேஷ் ஆகியோரை பாராட்டி, ஊக்கத்தொகையாக தலா 25 இலட்சம் ரூபாய்க்கான காசோலைகளை வழங்கி, வாழ்த்தினார்.

விளையாட்டுத் துறையில் இந்தியாவிலேயே சிறந்த மாநிலமாக தமிழ்நாட்டை உருவாக்கிவரும், அகில இந்திய அளவிலும் பன்னாட்டு அளவிலும் நடைபெறும் பல்வேறு விளையாட்டுப் போட்டிகளில் தமிழ்நாட்டைச் சேர்ந்த விளையாட்டு வீரர்கள் மற்றும் வீரர்களைகள் பங்கு கொண்டு வெற்றி பெறும் வகையில் அவர்களுக்கு உரிய பயிற்சி அளித்தல், உயரிய ஊக்கத்தொகை வழங்குதல், விளையாட்டிற்கான உட்கட்டமைப்பு வசதிகளை ஏற்படுத்துதல் என பல்வேறு முனைப்பான நடவடிக்கைகளை தமிழ்நாடு அரசு எடுத்து வருகிறது.

அந்த வகையில், ஆசிய இளையோர் விளையாட்டுப் போட்டியில் தங்கப் பதக்கம் வென்ற தமிழ்நாட்டைச் சேர்ந்த கபடி வீரர்கள் அபினைஷி மோகன்தாஸ் மற்றும் கார்த்திகா ரமேஷ் ஆகியோருக்கு ஊக்கத்தொகையாக தமிழ்நாடு முதலமைச்சர் அவர்கள், தலா 25 இலட்சம் ரூபாய்க்கான காசோலைகளை நேற்று வழங்கினார்.

பஹ்ரைன் நாட்டின் ரிப்பநகரில் அமைந்துள்ள ஈசாஸ்போர்ட்ஸ்சிட்டியில் 19.10.2025 முதல் 23.10.2025 வரை நடைபெற்ற ஆசிய இளையோர் விளையாட்டுப் போட்டிகளில் கபடி விளையாட்டு வரலாற்றில் முதன்

முறையாக அறிமுகமானது சுற்றுப்போட்டித் தொடராக (Round Robin) நடைபெற்ற இந்தப் போட்டிகளில் ஏழு நாட்கள் பங்கேற்றன. இறுதிப் போட்டிக்கு முன்னேறுவதற்கு முன்பு ஏழு அணிகள் ரவுண்ட் ராபின் வடிவத்தில் போட்டியிட்டன. ஆண்கள் மற்றும் பெண்கள் பிரிவுகள் இரண்டிலும் அசத்தலான ஆட்டங்களுடன் இந்தியா முதலிடத்தைப் பிடித்துள்ளது.

திருவாளுர் - அபினைஷி மோகன்தாஸ்
திருவாளுர் மாவட்டத்தைச் சார்ந்த அபினைஷி மோகன்தாஸ் என்பவர் 2019 முதல் 2025 வரை தமிழ்நாடு விளையாட்டு மேம்பாட்டு ஆணையம் (SDAT) தேர்வில் தேர்ந்தெடுக்கப்பட்டு தேனியில் உள்ள விளையாட்டு விடுதியில் முறையான பயிற்சி பெற்று தனது திறனில் முன்னேற்றம் கண்டுள்ளார்.

கண்ணகி நகர் கார்த்திகா ரமேஷ்
சென்னை, கண்ணகி நகர் அரசு மேல்நிலைப் பள்ளியில் பயின்று வரும் செல்வி கார்த்திகா ரமேஷ் என்பவர் தேசிய அளவிலான SGFI, Khelo India மற்றும் Federation Nationals உள்ளிட்ட போட்டிகளில் மொத்தம் 11 முறை தமிழ்நாட்டிற்காக விளையாடி, அதில் 8 பதக்கங்களை வென்ற சிறப்புவாய்ந்தவரான விளையாட்டு வீரர்களை ஆவார்.

மேலும், அவர் 5 முறை தமிழ்நாடு அணியின் அணித் தலைவராக (Captain) பொறுப்பேற்று அணியை வழிநடத்தி யுள்ளது குறிப்பிடத்தக்கது. அவர்தொடர்ந்துவெளிப்படுத்திய விளையாட்டு திறமைக்காக, தமிழ்நாடு விளையாட்டு மேம்பாட்டு ஆணையத்தின் (SDAT) உயரிய ஊக்கத்திட்டமான High Cash Incentive (HCI) திட்டத்தின் மூலம் 2 இலட்சத்து 50 ஆயிரம் ரூபாய் நிதியுதவி பெற்றுள்ளார். இளையோர் பெண்கள் இந்திய கபடி

அணியின் துணை அணித் தலைவராக (Vice Captain) பணியாற்றி, இந்திய அணியை வெற்றிப் பாதைக்கு வழிநடத்தும் சிறப்பான தலைமைத்திறனை வெளிப்படுத்தியுள்ளார்.

ஆசிய அரங்கில் அவர்களின் வரலாற்றுச் சிறப்புமிக்க சாதனையை அங்கீகரிக்கும் விதமாக, தமிழ்நாடு முதலமைச்சர் அவர்கள், தலா ரூ.25,00,000/ (இருபத்தைந்து இலட்சம்) என மொத்தம் ரூ.50,00,000/ (ஐம்பது இலட்சம்) ஊக்கத் தொகை வழங்கினார். முதலமைச்சர் அவர்களின் உத்தரவின்படி, ரூ.15,00,000/ உயரிய ஊக்கத்தொகை (HCI) மற்றும் மாநிலத்திற்கும், நாட்டிற்கும் பெருமை சேர்த்த தமிழ்நாட்டின் கபடி நட்சத்திரங்களின் சிறந்த சாதனையை கௌரவிக்கும் வகையில் தமிழ்நாடு சாம்பியன்ஸ் அறக்கட்டளையிலிருந்து கூடுதலாக ரூ.10,00,000/ வழங்கப்பட்டுள்ளது.

முன்னணி விளையாட்டு மாநிலம்!
இந்தக் சாதனை தமிழ்நாடு ஒரு முன்னணி விளையாட்டு மாநிலமாக உருவெடுத்து வருவதற்கான உறுதியான சான்றாகும். விளையாட்டாளரை மையப்படுத்திய திட்டங்கள், அறிவியல் சார்ந்த பயிற்சி முறைகள் மற்றும் மேம்பட்ட விளையாட்டு உட்கட்டமைப்பு ஆகியவற்றின் மூலம், இந்திய அளவிலான சாம்பியன்களை உருவாக்கும் நோக்கில் தமிழ்நாடுதொடர்ந்து முன்னேற்றப் பயணத்தை முன்னெடுத்து வருகிறது.

இந்நிகழ்வின்போது துணை முதலமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாதரெட்டி, தமிழ்நாடு விளையாட்டு மேம்பாட்டு ஆணையத்தின் பயிற்சியாளர்கள் மா.ராஜேஷ், மா.நாகராஜன் மற்றும் கபடி வீரர்கள் அபினைஷி மோகன்தாஸ், கார்த்திகா ரமேஷ் ஆகியோரது பெற்றோர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (26.10.2025) முகாம் அலுவலகத்தில், ஆசிய இளையோர் விளையாட்டுப் போட்டியில் தங்கப் பதக்கம் வென்ற தமிழ்நாட்டைச் சேர்ந்த கபடி வீரர் அபினைஷி மோகன்தாஸ்கு ஊக்கத்தொகையாக ரூபாய் 25 இலட்சத்திற்கான காசோலையை வழங்கி, வாழ்த்தினார். இந்நிகழ்வின்போது, துணை முதலமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாதரெட்டி, பயிற்சியாளர்கள் ம.ராஜேஷ், நாகராஜன், கபடி வீரர் அபினைஷி மோகன்தாஸ் அவர்களின் பெற்றோர் ஆகியோர் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் 25.10.2025 அன்று திரைக்கலைஞர் மு.சு.மாறன் அவர்களின் சகோதரர் மறைந்த மு.சு.சீனிவாசன் அவர்களின் மகன் கிஸ்வா சீனிவாசன் - மாளவிகா இணையரின் திருமண வரவேற்பு விழாவில் கலந்து கொண்டு மணமக்களை வாழ்த்தினார். உடன் நாடாளுமன்ற உறுப்பினர் மருத்துவர் கலாநிதி வீராசாமி, எழுத்தாளர் வே.மதிமாறன் உட்பட மாமன்ற உறுப்பினர்கள், மணமக்களின் குடும்பத்தினர் உடனிருந்தனர்.

எளிய பின்புலங்களில் இருந்து சாதிக்கும் ஒவ்வொரு வீரரின் வெற்றியிலும்

சமூக நீதி மண்ணான தமிழ்நாடு பெருமை கொள்கிறது!

பஹ்ரைனில் நடைபெற்ற – ஆசிய இளையோர் கபடி பிரிவில் தங்கம் வென்ற கார்த்திகா - அபினைஷி மோகன்தாஸை பாராட்டி -

முதலமைச்சர் மு.க.ஸ்டாலின் வலைதளப் பதிவு!

சென்னை, அக். 28 -
பஹ்ரைனில் நடைபெற்ற ஆசிய இளையோர் விளையாட்டுப் போட்டியில் கபடி பிரிவில் தங்கம் வென்ற கார்த்திகா மற்றும் அபினைஷி மோகன்தாஸ் ஆகியோரை பாராட்டி, இருவருக்கும் தலா 25 லட்ச ரூபாய் உயரிய ஊக்கத்தொகை வழங்கி முதல்வர் மு.க.ஸ்டாலின் அவர்கள் சமூக வலைதளங்களில் பாராட்டி பதிவிட்டுள்ளார்.

முதல்வர் அவர்களின் அப்பதிவு வருமாறு:-

ஆசிய இளையோர் விளையாட்டுப் போட்டிகள் 2025: தமிழ்நாட்டுத் தங்கங்களுக்கு ஊக்கத் தொகை புடன் உற்சாக வரவேற்பு! பஹ்ரைனில் நடைபெற்ற ஆசிய

இளையோர் விளையாட்டுப் போட்டியில் தங்கம் வென்ற நம் கபடி வீரர்கள் கண்ணகி நகர் கார்த்திகா மற்றும் திருவாளரைச் சேர்ந்த அபினைஷி மோகன்தாஸ் ஆகியோர் சென்னை திரும்பியதும், நேராக எனது இல்லத்துக்கு அழைத்துப் பாராட்டி, இருவருக்கும் தலா 25 லட்ச ரூபாய் உயரிய ஊக்கத்தொகை வழங்கினேன்.

கண்ணகி நகருக்கு நான் சென்ற போதெல்லாம் அங்கு வசிக்கும் மக்கள் என்னிடம் வைத்த கோரிக்கைகளை எல்லாம் நிறைவேற்றித் தர உத்தரவிட்டிருந்ததை நினைவு கூர்ந்து, “உங்க ஏரியாவில் இப்ப பிரச்சினைகள் தொகை புடன் உற்சாக வரவேற்பு! பஹ்ரைனில் நடைபெற்ற ஆசிய

களில் பெருமளவில் கண்ணகி நகர் முன்னேறியிருப்பதாகப் புன்னகையோடு சொன்னார்.

கார்த்திகாவும் அபினைஷிமேலும் சில உதவிகளையும் என்னிடம் கேட்டிருக்கிறார்கள். அவற்றையும் நிறைவேற்றித் தருவேன்.

நேற்று நான் ‘பைசன்’ காளமாதன்-இல் கண்ட மணத்தி கணேசன் தொடங்கி, இன்று அபினைஷி, கார்த்திகா வரை எளிய பின்புலங்களில் இருந்து சாதிக்கும் ஒவ்வொரு வீரரின் வெற்றியிலும் சமூகநீதி மண்ணான தமிழ்நாடு பெருமை கொள்கிறது.

இவ்வாறு அப்பதிவில், முதல்வர் மு.க.ஸ்டாலின் அவர்கள் குறிப்பிட்டுள்ளார்.



முதலமைச்சர் அவர்களின் தலைமையில் வரும் 28.10.2025 அன்று “என் வாக்குச்சாவடி வெற்றி வாக்குச்சாவடி” பயிற்சிக் கூடம் நடைபெற உள்ள “காங்க்ஸ் ஹால்” (CONFLUENCE HALL)ல் முன்னெற்பாட்டு பணிகளை அமைச்சர்கள் எ.வ.வேலு, தா.மோ. அன்பரசன், கமுக இணை அமைப்புச் செயலாளர் அன்பகம் கலை ஆகியோர் ஆய்வு செய்தனர். உடன் மாவட்ட ஊராட்சி குழுத் தலைவர் படப்பை ஆ.மனோகதன், மாவட்டப் பொருளாளர் வெ.விசுவநாதன், துணை மேயர் கோ.காமராஜ், ஒன்றிய குழுத் தலைவர் எஸ்.இதயவர்தன், தெற்கு ஒன்றியச் செயலாளர் பையனார் எம்.சேகர், பகுதிச் செயலாளர் த.ஜெயக்குமார், பொதுக்குழு உறுப்பினர் எஸ்.சதீஷ் ஆகியோர் உள்ளனர்.



திருவெறுப்பூர் தொகுதி – வேங்கூர் கூரை பாலத்தில் உய்யக்கொண்டான் வாய்க்காலை அமைச்சர் அன்பில் மகேஷ் பொய்யாமொழி ஆய்வு செய்து தூர் வாரும் பணியை துரிதப்படுத்த அதிகாரிகளுக்கு உத்தரவிட்டார். அதுபோது கருணாநிதி மற்றும் அரசு அலுவலர்கள் உடனிருந்தனர்.